

18/07/2025

12.30 PM(5 min)

آداب

یہ آکاش وانی سرینگر ہے ۔

اب آپ محمد اعظم سے خبریں سنئے

وزیر اعظم

وزیر اعظم نریندر مودی آج بہار اور مغربی بنگال کا دورہ کر رہے ہیں ۔ وہ موتی ہار ی بہار میں 7 ہزار کروڑ روپے سے زیادہ لاگت والے مختلف پروجیکٹوں کو قوم کے نام وقف کر رہے ہیں جبکہ دیگر کئی پروجیکٹوں کا سنگ بنیاد رکھیں گے ۔ مغربی بنگال کے ڈرگا پور علاقے میں وزیر اعظم پانچ ہزار کروڑ روپے سے زیادہ کے لاگت والے پروجیکٹوں کا افتتاح کریں گے اور دیگر کئی پروجیکٹوں کا سنگ بنیاد رکھیں گے ۔ وزیر اعظم ڈرگا پور میں ایک عوامی ریلی سے بھی خطاب کر رہے ہیں ۔

لیفٹنٹ گورنر

لیفٹنٹ گورنر منوج سنہا نے جموں کشمیر مینلیفٹنٹ گورنرز سینک سہایتا کیندر قائم کرنے کی منظوری دی ہے ۔ اس مخصوص مرکز میں اُن فوجیوں کے سماجی اور ذاتی مسائل حل کرنے کی سہولت دستیاب ہو گی ، جو جموں کشمیر میں اپنے فرائض انجام دیتے ہوں یا پھر جن کا تعلق جموں کشمیر سے ہے البتہ وہ ملک کے مختلف حصوں میں تعینات ہیں۔ یہ مرکز جموں اور سرینگر کے سول سیکریٹریٹ میں فوری طور پر اپنا کام شروع کرے گا ۔

دریں اثناء لیفٹنٹ گورنر منوج سنہا نے نئی دلی میں وزیر اعظم نریندر مودی سے ملاقات کی ہے ۔

وزیر اعلیٰ

وزیر اعلیٰ عمر عبداللہ نے جموں کے تاریخی مبارک منڈی ہیریٹیج کمپلیکس پر جاری کام کی پیش رفت کا جائزہ لیا ۔ اس موقع پر وزیر اعلیٰ کو پروجیکٹ سے متعلق تفصیلی جانکاری دی گئی ۔ انہوں نے کمپلیکس پر صاف وشفاف انداز سے کام مکمل کرنے کی تلقین کی ۔ عمر عبداللہ نے کہا کہ ثقافت کے تحفظ کے لئے مناسب اقدامات کئے جا رہے ہیں ۔

ورکشاپ

جموں کشمیر میں ہنر مندی کو فروغ دینے اور ایک مشترکہ نیز نتیجہ خیز نقشہ راہ تیار کرنے کی غرض سے سکل ڈیولپمنٹ محکمے کی طرف سے مقررہ دو روزہ ورکشاپ اختتام پذیر ہو گیا ہے۔ ورکشاپ میں ملک کے مختلف حصوں سے آئے ہوئے سینئر سرکاری اہلکاروں، سرکردہ صنعت کاروں، تعلیمی ماہرین، سول سوسائٹی کے ارکان اور ہنر مند پیشہ وروں سمیت زائد از سو مقررین نے شرکت کی۔ اس موقع پر چیف سیکریٹری اٹل ڈلو نے کہا کہ جموں کشمیر سرکار یوٹی میں دائمی ہنر مندی کے کلچر کو فروغ دینے کے اپنے عزم پر قائم ہیں۔

یاترا

سالانہ شری امر ناتھ جی یاترا آج د دونوں راستوں سے جاری ہے۔ آج صبح گیارہ بجے تک مزید 569 یاتریوں نے پوتر گپھا میں حاضری دے کر شیو لنگم کے درشن کئے۔ اس طرح سے مجموعی طور پر درشن کرنے والوں کی تعداد تقریباً دو لاکھ 61 ہزار 710 ہو گئی ہے۔ اسی دوران جموں کے بھگوتی نگر بیس کیمپ سے آج مزید 7 ہزار 908 یاتریوں کا ایک اور قافلہ وادی کی طرف روانہ ہوا۔

ڈپٹی کمشنرز

ڈپٹی کمشنر بڈگام ڈاکٹر بلال محی الدین بٹ نے افسروں کی ایک میٹنگ کے دوران ضلع میں کیپیکس بجٹ 2025-26 کے تحت جاری مختلف ترقیاتی پروجیکٹوں کی پیش رفت کا جائزہ لیا۔ ڈپٹی کمشنر نے ایک علیحدہ میٹنگ میں سماجی بہبود محکمے کی کارکردگی اور فلاحی سکیموں کی عمل آوری کا بھی جائزہ لیا۔

ڈپٹی کمشنر کولگام اطہر عامر خان نے کولگام ضلع اسپتال کا دورہ کر کے وہاں مریضوں کو فراہم کی جانے والی طبی سہولیات کا جائزہ لیا۔

بیروہ

گورنمنٹ ہائر سیکنڈری سکول بیروہ بڈگام میں محکمہ صحت اور محکمہ تعلیم کے مشترکہ اہتمام سے منشیات مخالف پروگرام مقرر کیا گیا۔ اس موقع پر شرکاء کو منشیات کے اسے مال کے منفی اثرات کے بارے میں جانکاری دی گئی۔ دریں اثناء پلوامہ ضلع انتظامیہ، سماجی بہبود اور سکولی تعلیم محکمے کے مشترکہ اہتمام سے جاری انفارمیشن، ایجوکیشن اینڈ کمیونیکیشن مہم کے تحت نشہ مکت جموں و کشمیر ابھیان پروگرام مقرر کیا گیا۔

سکمز

سکمز صورہ میں ”مویا مویا“ مرض میں مبتلا ایک مریض پر اپنی نوعیت کی پہلی اور بائی پاس سرجری انجام دی گئی ہے۔ ادارے کے ڈائریکٹر ڈاکٹر محمد Direct Vascular کامیاب CVTS اشرف گنائی نے یہ سرجری انجام دینے والے نیورو سرجری پروفیسر ڈاکٹر نایل خورشید، شہبے کے ایڈیشنل پروفیسر Neuroanesthesia ایسو سیٹ پروفیسر ڈاکٹر فاروق احمد گنائی اور ڈاکٹر ذوالفقار علی کو مبارکباد دی ہے۔ یہ بات قابل ذکر ہے کہ ”مویا مویا“ دماغ کی نسوں کو لگنے والی ایک بیماری ہے۔

جگت پرکاش نڈا

صحت و خاندانی بہبود کے مرکزی وزیر جگت پرکاش نڈا نے کہا ہے کہ حکومت صحت مند بھارت کی تشکیل اور طبی شہبے میں مزید بہتری کے لئے ایک منصوبہ بند طریقے پر کام کر رہے ہے۔ نئی دلی میں ایک تقریب سے خطاب کرتے ہوئے انہوں نے کہا کہ سرکار نے ایک لاکھ 77 ہزار آیوشمان آروگیہ مندر قائم کئے ہیں جو ایک عام شخص کے لئے طبی سہولیت کی دستیابی کا پہلا مرکز ہو گا۔ انہوں نے کہا کہ یہ مراکز شہروں کے ساتھ ساتھ ملک کے دور دراز علاقوں میں بھی قائم کئے جا رہے ہیں۔

اس کے ساتھ ہی خبروں کا یہ بلیٹن ختم ہوا۔

ہمیں دیجئے اجازت

خدا حافظ